

# اکائی 1

## خود کو سمجھنا

اکائی 1 میں نوبلوغت کرے دور (Stage of adolescence) پر خاص توجہ کی گئی ہے جس سے آپ اس وقت گزر رہے ہیں۔ اس اکائی میں بتایا گیا ہے کہ آپ اپنی انفرادی اور اجتماعی شناخت، تفہیم اور صحت کی ضرورتوں، رفتار اور مقام جیسے بنیادی وسائل کے بندوبست، اپنے گرد و پیش موجود کپڑوں اور لباسوں اور ابلاغ کی صلاحیت کے حوالے سے خود کو سمجھنے کی کوشش کس طرح کرتے ہیں۔ اس اکائی کے آخری باب میں نوجوانوں کو خاندان اور وسیع تر معاشرے کی روشنی میں دیکھا گیا ہے اور اس طرح اسی باب کو اگلی اکائی سے مریب طور پر کر دیا گیا ہے جس میں فرد کے بارے میں اس کے خاندان، اسکول، برادری اور معاشرے (Community) کے تناظر میں بحث کی گئی ہے۔



5190CH02

## باب 2

### خود کو سمجھنا

(Understanding the Self)

A۔ مجھے کیا چیز میں بناتی ہے (What makes me "I")

#### آموزشی مقاصد

سیشن اے، بی اور سی مکمل کرنے کے بعد کوئی طالب علم:

- خود کو جاننے کی اہمیت پر گفتگو کر سکے گا اور خود کے ثابت شعور کی نشوونما کی اہمیت کو سمجھ سکے گا۔
- ان عوامل کو سمجھ سکے گا جو ذاتی تشخص (Selfhood) اور شناخت (Identity) کی نشوونما پر اثر ڈالتے ہیں۔
- اس پات کا تجربہ کر سکے گا کہ نو بلوغت کا زمانہ ذات اور شناخت کی نشوونما کے لیے کیوں اہم ہے۔
- شیرخوارگی (Infancy)، بچپن (Childhood) اور نو بلوغت کے دوران اپنی ذاتی خصوصیات کو بیان کر سکے گا۔

#### تعارف 2A.1

ہماری بہت سی باتیں ہمارے ماں باپ، بھائی بہن، اور دیگر رشتے داروں اور دوستوں میں مشترک ہوتی ہیں۔ پھر بھی ہم میں سے ہر شخص دوسروں سے بالکل مختلف اور الگ شخصیت کا حامل ہوتا ہے۔ اپنے منفرد ہونے کا احساس ہمیں اپنی ذات کا احساس یعنی "میں" کا احساس دلاتا ہے۔ یہ "میں" (I)، "تم" (You) اور "دوسروں" سے مختلف ہوتا ہے۔ ذات کا یہ احساس ہمارے اندر کیسے نشوونما پاتا ہے؟ ہم اپنے بارے میں کیا سوچتے ہیں اور کس طرح اپنے ذات کرتے ہیں۔ اور کیا یہ چیز وقت کے ساتھ بدلتی بھی ہے؟ ذات (self) کے عناصر کیا ہیں؟ ہم ذات کا مطالعہ کیوں کریں؟ کیا ہماری ذات لوگوں کے ساتھ رسم و راہ پر اثر انداز ہوتی ہے؟ اس اکائی میں ہم ذات سے متعلق اس طرح کے اور اس کے علاوہ دیگر دلچسپ پہلوؤں کا مطالعہ کریں گے۔

ذات کے تصور سے وابستہ دو اور تصورات—شناخت اور شخصیت (Identity and Personality)۔ بھی ہیں۔ ماہرین نفسیات ان تینوں تصورات کے درمیان امتیاز کرتے ہوئے ان کی الگ الگ تعریف بیان کرتے ہیں۔ لیکن یہ تصورات پچیدہ ہو کر بھی ایک دوسرے سے مربوط ہیں اور عام طور پر ہم ان اصطلاحات کو ایک دوسرے کے مقابل کے طور پر استعمال کر لیتے ہیں۔

## 2A.2 ذات کیا ہے؟ (What is Self ?)

وپسٹر کی تھرڈ نیوانٹر نیشنل ڈاکشنری میں Self (ذات) کے معنی کے تحت 500 الفاظ دیے گئے ہیں۔ ذات کے مفہوم میں یہ پہلو پوشیدہ ہے کہ ہم کون ہیں اور کیا چیز ہمیں دوسروں سے الگ کرتی ہے۔ نبوغت کے دور میں یعنی عمر کا وہ حصہ جس سے آپ گزر رہے ہیں آپ ہمیشہ سے زیادہ یہ سوچنا شروع کر دیتے ہیں کہ ”میں کون ہوں اور وہ کیا چیز ہے جو ”مجھے“ دوسروں سے الگ کرتی ہے۔ ہم اپنے آپ کو سمجھنے کی کوشش عمر کے کسی اور حصے سے زیادہ اس حصے میں کرتے ہیں۔ ہو سکتا ہے آپ میں سے کچھ لوگوں نے اس سوال پر بہت غور کیا ہوا اور ایسے بھی لوگ ہو سکتے ہیں جو اس سے والفت ہی نہ ہوں کہ وہ ان پہلوؤں پر غور کر رہے تھے۔

### سرگرمی 1:

مندرجہ ذیل جملوں کو مکمل کیجیے۔ جملہ میں سے شروع کیجیے اور اس کے آخر یاد رہیں میں ”ہوں“ کا استعمال کیجیے۔

- |              |               |
|--------------|---------------|
| 1 - میں..... | 2 - میں.....  |
| ہوں.....     | ہوں.....      |
| 3 - میں..... | 4 - میں.....  |
| ہوں.....     | ہوں.....      |
| 5 - میں..... | 6 - میں.....  |
| ہوں.....     | ہوں.....      |
| 7 - میں..... | 8 - میں.....  |
| ہوں.....     | ہوں.....      |
| 9 - میں..... | 10 - میں..... |
| ہوں.....     | ہوں.....      |

اپنی ذات کا بیان کرنے کے لیے آپ نے جو باقی لکھی ہیں ان کا دوبارہ جائزہ لیں۔ ان میں سے کچھ جملوں میں آپ نے اپنے جسمانی پہلوؤں کو اجاگر کیا اور اپنے جسمانی وجود کو بیان کیا ہے۔ کچھ جملوں میں آپ نے اپنے احساسات اور جذبات کا اظہار کیا، کچھ میں آپ نے اپنی ذہنی صلاحیتوں کو بیان کیا اور کچھ جملوں میں ہو سکتا ہے آپ نے دوسروں کے حوالے سے اپنی ذات کا بیان کیا ہو، یعنی اس حوالے سے کہ آپ کون کون سے کردار نبھاتے ہیں اور روزمرہ زندگی میں بیٹھی، بیٹی، بیوی، بہن، طالب علم وغیرہ رشتہوں کی ذمے داری پوری کرتے ہیں یا یوں کہیے کہ آپ نے خاندان اور سماج میں اپنے رشتہوں کے حوالے سے اپنی ذات کو بیان کیا ہے۔ آپ میں سے بعض لوگوں نے خود کو اپنی امabilit (Potential) یا صلاحیتوں (Capabilities) کے حوالے سے اور بعض نے اپنے عقائد کے حوالے سے بیان کیا ہوگا۔ بعض پہلوؤں سے آپ نے خود کوئی کام کرنے والا یعنی عامل بتایا ہوگا، ایسا شخص جو کوئی کام انجام دیتا ہو۔

جب کہ بعض دیگر پہلوؤں سے آپ نے خود کو غور و فکر کرنے والے شخص کے طور پر پیش کیا ہوگا۔ اس طرح آپ دیکھ سکتے ہیں کہ ذات کے کئی پہلو ہیں۔ مجموعی طور پر یہ کہا جاسکتا ہے کہ ذات کی مختلف جسمیں انفرادی بھی ہیں اور اجتماعی بھی۔ انفرادی ذات کے پہلوؤں کا تعلق صرف آپ کی ذات سے ہے جب کہ اجتماعی ذات کا تعلق ان پہلوؤں سے ہے جس میں آپ کے ساتھ دوسرے لوگ بھی شریک ہوں۔ مثلاً اشتراکِ عمل یا ہمچنین داری، تعاون، ہمایہت اور اتحاد وغیرہ۔

ہم کہہ سکتے ہیں کہ لفظ ذات کسی شخص کے تجربات، نظریات، خیالات اور احساسات کے مجموعے کا نام ہے، یہ ایک ایسا امتیازی طریقہ ہے جس کے ذریعے ہم اپنی ذات کا اظہار کر سکتے ہیں۔ ہم اپنے بارے میں جو کچھ سوچتے ہیں وہی ہماری ذات کا تصور ہے۔ آپ نے اپنے اور دوسروں کے حوالے سے تصور ذات (Self-concept) اور عزت نفس (Self-esteem) کے بارے میں سنائی ہوگا اور ان اصطلاحات کا استعمال بھی کیا ہوگا۔ جب آپ ان اصطلاحوں کو استعمال کرتے ہیں تو آپ کی مراد کیا ہوتی ہے؟ ذیل کے خانے میں اپنے خیالات لکھیے اور خانے کے نیچے ان اصطلاحات کی تشریح پڑھ کر ان سے بحث کیجیے۔

آپ کے خیالات کے لیے ...

تصویر ذات اور عزت نفس، یہ دونوں 'شناخت' (Identity) کے عناصر ہیں۔ تصویر ذات اپنی ذات کے بیان پر مبنی ہوتا ہے۔ تصویر ذات اس سوال کا جواب دیتا ہے کہ 'میں کون ہوں؟ ہمارے تصویر ذات میں ہماری خوبیاں، احساسات اور خیالات اور ہماری صلاحیتیں (یعنی یہ کہ ہم کیا کرنے کے اہل ہیں) شامل ہیں۔

تصویر ذات کا ایک اہم پہلو عزت نفس ہے۔ عزت نفس دراصل خود اپنے اندازہ قدر یا اپنے اعمال کے جائزے کی طرف اشارہ کرتا ہے جو ہم ان معیاروں کے مطابق کرتے ہیں جو ہم نے اپنے لیے اختیار کیے ہیں اور جو کافی حد تک معاشرے سے متاثر ہوتے ہیں۔ یہی انسان کا خود اپنا اندازہ قدر (self-evaluation) کرنا ہے۔

## سرگرمی 2

کیا آپ وہی شخص ہیں جو پانچ سال پہلے تھے؟ اس بات پر غور کیجیے اور پھر اپنے خیالات کو ذیل میں لکھیے۔ اپنے خیالات کی حمایت میں دلائل بھی دیجیے۔

## 2A.3 شناخت کیا ہے؟ (What is Identity)

سرگرمی 2 پر نظر ڈالیے۔ آپ کس نتیجے پر پہنچے؟ ہاں، آپ وہی شخص ہیں، یا نہیں۔ آپ وہی شخص نہیں ہیں! یا پھر آپ کا جواب ہاں اور انہیں دونوں میں ہے۔ زیادہ امکان یہ ہے کہ آپ کا جواب ہاں اور نہیں دونوں میں ہو۔ وقت گزرنے کے ساتھ ساتھ آپ کے جسم میں بہت سی تبدیلیاں آگئی ہیں۔ گزرے ہوئے زمانے کے مقابلے میں اب آپ زیادہ لوگوں کو جانتے ہیں اور ان سے کسی حد تک آپ کے تعلقات بھی ہو گئے ہیں۔ حالات و واقعات کو سمجھنے میں اور ان کی جانب اپنے دعمل کے اظہار میں بھی آپ میں فرق آیا ہے، آپ کے عقائد، آپ کی اقدار اور آپ کی پسند ناپسند میں بھی تبدیلیاں آئی ہوں گی۔ اس طرح حقیقتاً آپ اس کا تینی شعور رکھتے ہیں کہ جہاں تک آپ کی یادداشت کام کرتی ہے آپ وہی شخص ہیں جو ایک سال پہلے تھے۔ پھر بھی کئی برسوں تک ہماری زندگی کو متاثر کرنے والی کئی تبدیلیوں اور ناہمواریوں کے باوجود اپنی ذات کے بارے میں ہم میں بیشتر لوگوں کا احساس زندگی بھر کیسا رہتا ہے۔ دوسرا لفظوں میں ہم سب اپنی شناخت کا ایک شعور رکھتے ہیں۔ یعنی یہ شعور کہ ہم کون ہیں، تمام زندگی ہمارے ساتھ رہتا ہے۔ اپنی ذات ہی کی طرح ہم انفرادی شناخت اور اجتماعی شناخت کی بھی بات کر سکتے ہیں۔ انفرادی شناخت میں کسی شخص کی وہ خصوصیات اور صفات شامل ہیں جو اس کو دوسروں سے مختلف بناتی ہیں۔ اجتماعی شناخت کسی شخص کی زندگی کے ان پہلوؤں پر مبنی ہوتی ہے جن کا تعلق اس کے پیشہ و رانہ، معاشرتی یا ثقافتی دائروں سے ہوتا ہے۔ اس طرح جب آپ اپنے کو ایک ہندوستانی کی حیثیت سے دیکھیں گے تو آپ خود بخود اس ملک کے باشندوں کے حلقة سے خود کو وابستہ کر لیں گے۔ ایسے ہی جب آپ

اپنے آپ کو ایک گجراتی یا میزوکی حیثیت سے متعارف کرائیں گے تو آپ اپنے اندر ہندوستان کی دیگر ریاستوں کے لوگوں کی خصوصیات سے مختلف قسم کی خصوصیات پار ہے ہوں گے اور ان کا اظہار بھی کریں گے۔ اس طرح گجراتی ہونا آپ کی اجتماعی شناخت کی ایک ایسی جگہ ہے جیسے ہندو، مسلمان، سکھ یا عیسائی یا اسی طرح استاد، کسان یا ولیم ہونا۔

اس طرح ذات اپنی نوعیت کے اعتبار سے کئی پہلو رکھتی ہے۔ انسان جیسے جیسے بڑا ہوتا جاتا ہے، اور شیرخوار (Infant) سے بالغ (Adolescent) ہو جاتا ہے تو اس میں تبدیلیاں رونما ہوتی ہیں۔ اگلے باب میں ہم شیرخوارگی (Infancy)، بچپن (Childhood) اور نوجوانگت کے دوران ذات کی کچھ خصوصیات کو بیان کریں گے۔

### کلیدی اصطلاحات

ذات (Self)، تصور ذات (Self-concept)، عزت نفس (Self-esteem)، شناخت (Self-concept)

### سوالات برائے نظر ثانی ■

- 1۔ وضاحت کیجیے کہ آپ اصطلاح 'ذات' (Self) سے کیا سمجھتے ہیں؟ اس کی مختلف پہلوؤں سے بحث کیجیے اور مثالیں بھی دیجیے۔
- 2۔ 'ذات' کو سمجھنا کیوں اہم ہے؟

## باب 2

# B۔ ذات کی نشوونما اور خصوصیات

(Development and Characteristics of the Self)

ذات، کوئی ایسی چیز نہیں ہے جو پیدائشی ہو بلکہ اسے آپ خود تکمیل دیتے ہیں اور جوں جوں بڑے ہوتے ہیں اُس کا بھی ارتقا ہوتا رہتا ہے۔ اس سیکشن میں آپ شیرخوارگی (Infancy)، ابتدائی بچپن (Early Childhood)، درمیانی بچپن (Middle-childhood) اور نوجوانگی کے دوران ذات کی نشوونما اور خصوصیات کے بارے میں پڑھیں گے۔

## 2B.1 شیرخوارگی کے دوران ذات (Self During Infancy)

پیدائش کے وقت ہم اپنے منفرد وجود (Unique Existence) سے واقف نہیں ہوتے۔ کیا آپ کو اس بات پر تجربہ ہوتا ہے؟ اس کا مطلب یہ ہے کہ کسی شیرخوار میں یہ شعور نہیں ہوتا کہ وہ اپنے سے باہر کی تمام دنیا سے الگ اور مختلف ہے۔ یعنی اس کے اندر خود آگاہی (Self-awareness) یا خود نہیں (Self-understanding) یا خود شناسی (Self-recognition) نہیں ہوتی۔ ان تینوں اصطلاحوں سے مراد ذات کی ڈنی نمائندگی (Mental representation) یا ڈنی تصور (Mental Picture) ہے۔ کوئی شیرخوار جب اپنا ہاتھ اپنے چہرے کے سامنے لاتا ہے تو اس کا علم نہیں ہوتا کہ یہ اسی کا ہاتھ ہے اور یہ کہ وہ آس پاس کی چیزوں اور لوگوں سے جدا ہے۔ ذات کا احساس شیرخوارگی کے دوران بذریعہ بڑھتا ہے اور یہ تقریباً 18 ماہ کی عمر میں اپنے آپ کو پہچانتے لگتے ہیں۔ ذیل میں ایک دلچسپ تجربہ پیش کیا جا رہا ہے جو 14 سے 24 ماہ کی عمر والے بچوں پر کیا گیا ہے۔ آپ خود بھی آزمائ کر دیکھیے۔

### سرگرمی 1

کسی شیرخوار (Infant) کے گال پر لال لپ اسٹک یا لال رنگ کا ایک نظر لگا دیجیے اور بچے کو آئینے کے سامنے لے جائیے۔ اگر اس میں اپنی ذات کی آگاہی ہے تو وہ آئینے میں اپنے چہرے پر لال دھبہ دکھپ کر اپنے گالوں کو چھوئے گا اور اگر اس شیرخوار میں خود آگاہی نہیں ہے تو وہ آئینے میں اپنے عکس کو چھوئے گا اپنے عکس سے کھیلنے لگے گا ر لگی اور اس کو کوئی دوسرا بچہ سمجھے گا۔



شیرخوار بچے دوسرے سال کے نصف آخر میں شخصی خمیروں — 'میں،' 'میرا،' 'مجھے،' — کا استعمال شروع کر دیتے ہیں۔ وہ ان خمار کا استعمال یا تلوگوں اور چیزوں سے متعلق ملکیت کے اپنے احساس کو ظاہر کرنے کے لیے کرتے ہیں۔ جیسے "میرا کھلونا،" یا "میری ماں" — یا پھر خود کیا اپنے ان کاموں کو جوہہ کر رہے ہیں یا اپنے تجربات کو بیان کرنے کے لیے کرتے ہیں۔ جیسے "میں کھانا،" — اسی زمانے میں شیرخوار بچے تصویر میں خود کو پیچانا بھی شروع کر دیتے ہیں۔

## 2B.2 ابتدائی بچپن کے دوران ذات

### (Self During Early Childhood)

12

بچے جب تین سال کے ہو جاتے ہیں تو وہ بڑی روانی سے بولنے لگتے ہیں۔ اب ہمیں بچوں کی "خود فہمی" کو سمجھنے کے لیے صرف ان کی خودشاسی پر ہی بھروسہ کرنے کی ضرورت نہیں ہوتی۔ اب ہم بچوں سے خود ان کے بارے میں فنکٹو کر کے زبان کے وسائل بھی استعمال کر سکتے ہیں۔ محققین نے پتا لگایا ہے کہ چھوٹے بچوں میں خود کو سمجھ لینے کی درج ذیل پانچ اہم صورتیں ہوتی ہیں۔

1۔ ابتدائی بچپن میں بچے خود کو دوسروں سے ممتاز کرنے کے لیے اپنی ذات یا ان چیزوں کو جوان کی ملکیت میں ہوتی ہیں بیان کرنے لگتے ہیں۔ مثلاً وہ وضاحتی الفاظ جیسے 'لمبا،' یا 'بڑا،' وغیرہ کا استعمال کرتے ہیں، یا اپنے کپڑوں یا کھلونوں اور اپنی دیگر چیزوں سے متعلق الفاظ ادا کرتے ہیں۔ اس بارے میں ان کے بیانات مطلق (Absolute) نویست کے ہوتے ہیں۔ اس کا مطلب یہ ہے کہ وہ دوسروں سے اپنا مقابلہ نہیں کرتے۔ مثال کے طور پر "میں کرن سے لمبا ہوں،" کہنے کے بجائے بچہ کہے گا "میں لمبا ہوں،"

2۔ بچے اپنے بارے میں وہی سب کہتے ہیں جو وہ کہہ سکتے ہیں۔ مثال کے طور پر بچہ جو کھلی کھلتے ہیں انہی کے بارے میں بات کرتے ہیں۔ جیسے "میں سائیکل چلا سکتا ہوں،" یا "میں گھر بنانا سکتا ہوں،" یا "میں گن سکتا ہوں"۔ اس طرح ان کی "خود فہمی" خود ان کی سرگرمیوں کے بیانات پر مشتمل ہوتی ہے۔

3۔ اپنے بارے میں بچوں کے بیانات 'ٹھوں' الفاظ میں ہوتے ہیں یعنی وہ خود اپنی وضاحت، اُن باتوں کے حوالے سے کرتے ہیں جنہیں وہ انجام دے سکتے ہیں یا ان چیزوں کے حوالے سے جنہیں وہ دیکھ سکتے ہیں مثلاً وہ کہیں کہے گے "میرے پاس ایک ٹوی ہے"۔

4۔ وہ اکثر اپنے بارے میں اندازہ لگانے میں مبالغہ کرتے ہیں۔ مثلاً کوئی بچہ کہہ سکتا ہے "میں کبھی نہیں ڈرتا،" یا "میں نظمیں جانتا ہوں،" جب کہ ممکن ہے اس کو وہ نظمیں پوری یاد نہ ہوں۔

5۔ چھوٹے بچے یہ سمجھنے سے قاصر ہوتے ہیں کہ ان میں مختلف خصوصیات ہو سکتی ہیں۔ یعنی یہ کہ وہ مختلف موقعوں پر اچھے، بُرے، 'خراب' اور 'عمدہ' ہو سکتے ہیں۔

ذیل میں ایک بالغ شخص اور تین سال آٹھ ماہ کی ایک لڑکی رادھا کے درمیان بات چیت پیش کی جا رہی ہے۔ اس بات چیت سے خود اپنے بارے میں بچی کے خیالات کا علم ہوتا ہے۔ یہ گفتگو اس بالغ شخص اور بچی کے درمیان سوال و جواب کی شکل میں دی جا رہی ہے۔  
بالغ شخص اپنے بارے میں کچھ بتاؤ

رادھا میں کھانا کھاتی ہوں، میں گا جر بھی کھاتی ہوں، روٹی بھی کھاتی ہوں، میں گیند۔ بلا کھیلیتی ہوں، تین دن بعد میری سالگرہ ہو گی کیوں کہ میں جنوری میں پیدا ہوئی، میں قطار میں کھڑی ہوتی ہوں، میں تمی کے ساتھ پڑھتی ہوں۔

بالغ شخص اگر کوئی تم سے پوچھے کہ رادھا کیسی بچی ہے، تو تم کیا کہو گی؟

رادھا میں اچھی ہوں کیوں کہ میں لکھتی بھی ہوں (بالغ شخص نے کچھ اور بتانے کو کہا لیکن بچی نے کچھ نہیں کہا)  
بالغ شخص تمہارے نبی پاپا کو تمہاری کون سی بات اچھی لگتی ہے؟

رادھا میں اچھی باتیں کرتی ہوں اور اچھی اچھی کہانیاں سناتی ہوں۔

بالغ شخص تمہیں اپنے بارے میں کیا اچھا لگتا ہے؟

رادھا مجھے اپنے گلابی جوتنے اچھے لگتے ہیں، بے بی اچھا لگتا ہے، اپنی سہیلیاں اچھی لگتی ہیں۔

بالغ شخص کچھ اور بتاؤ؟

رادھا میری سمجھ میں کچھ نہیں آ رہا..... مجھے اپنے بارے میں کچھ نہیں معلوم۔

## 2B.3 درمیانی بچپن کے دوران ذات

(Self During Middle Childhood)

اس دور میں اپنے بارے میں بچوں کے اندازے یا تجھیے زیادہ پیچیدہ (Complex) ہو جاتے ہیں۔ ایسی پانچ کلیدی تبدیلیاں ہیں جن سے اس بڑھتی ہوئی پیچیدگی کا پتا چلتا ہے۔

1۔ اب بچہ اپنی داخلی خصوصیات (Internal Characteristics) بیان کرنا شروع کر دیتا ہے۔ اگر بچہ اپنے بارے میں کچھ بتاتا ہے تو زیادہ تر اپنی نفسیاتی خصوصیات مثلاً اپنی ترجیحات یا ذاتی اوصاف (Personality Traits) کا اظہار کرتا ہے۔ اب اس سے یہ موقع نہیں ہوتی کہ وہ اپنی جسمانی خصوصیات کا بیان کرے۔ اس طرح بچہ کہہ سکتا ہے ”میں دوستی کرنے میں اچھا ہوں“، ”میں محنت کر سکتا ہوں اور اپنا ہوم ورک وقت پر پورا کر لیتا ہوں“۔

2۔ بچوں کے بیانات میں سماجی بیانات اور سماجی شناخت (Social descriptions and identity) شامل ہو جاتے ہیں۔ بچے اپنے بارے میں ان حلقوں کے حوالے سے وضاحت کر سکتے ہیں جن سے ان کا تعلق ہو مثلاً ”میں اسکول کے اندر میوزک پارٹی میں ہوں“۔

3۔ اب بچے سماجی موازنے (Social Comparisons) کرنے لگتے ہیں اور مطلق الفاظ کے استعمال کے بجائے موازنہ کر کے خود کو دوسروں سے ممتاز کرتے ہیں۔ اب وہ جو کچھ کرتے ہیں اس کا موازنہ دوسروں کے کاموں سے کرنے لگتے ہیں۔ مثلاً ”میں کرن سے تیز دوڑ سکتا رہ سکتی ہوں۔“

4۔ اب بچے حقیقی ذات (Real Self) اور مثالی ذات (Ideal Self) میں امتیاز کرنے لگتے ہیں۔ وہ اپنی حقیقی صلاحیتوں اور ان صلاحیتوں میں فرق کرنے لگتے ہیں جن کو وہ حاصل کرنا چاہتے ہیں یا جن کو وہ زیادہ اہم سمجھتے ہیں۔

5۔ اسکوں جانے سے پہلے کے بیانات کے مقابلے میں اب ان کے بیان زیادہ حقیقت پسنداد (Realistic) ہوتے ہیں۔ ایسا اس لیے ہو سکتا ہے کیوں کہ ان میں چیزوں اور حالات کو دوسروں کے نقطہ نظر سے دیکھنے کی صلاحیت پیدا ہو جاتی ہے۔

## 2B.4 نوبوغت کے دوران ذات (Self During Adolescence)

### سرگرمی 2

ایک 5 سال، ایک 9 سال اور ایک 13 سال کے بچے سے دو تی سی بھی۔ ان سے کہیے کہ وہ اپنے بارے میں کچھ بتائیں اور جو کچھ وہ کہیں اس کو لکھتے جائیں۔ کیا آپ کو لگتا ہے کہ ان کے خود کے بارے میں بیانات ان ہی بیانات جیسے ہیں جو آپ نے سبق کے اس حصے میں پڑھا ہے؟

نوبوغت کے دوران ذات کی فہم مسلسل پیچیدہ ہوتی جاتی ہے۔ نوبوغت کا زمانہ پہچان کی نشوونما (Identity Development) کے لیے بہت اہم ہوتا ہے۔ پیچیدہ تر ہوتی جانے والی اس ”خوبنہی“ کی خصوصیات کیا ہیں؟ ہم پہلے دو پہلوؤں کا ذکر کرتے ہیں اور پھر نوابالغوں کی ذات کی خصوصیات سے بحث کریں گے۔

14

### نوبوغت پہچان کی نشوونما کے لیے اہم زمانہ کیوں ہے؟

ایک مشہور ماہر نفسیات ایریک اٹچ ایریکسن (Erik H. Erikson) کے مطابق شیرخوارگی سے لے کر بڑھاپے تک کی نشوونما کے چاروں مرحلوں میں ہمیں کچھ اہم کام انجام دینے ہوتے ہیں جن کے نتیج میں ہم نشوونما کے الگے مرحلے میں قدم رکھتے ہیں۔ مثال کے طور پر شیرخوارگی کے اوپر اور ابتدائی بچپن کے اوائل میں (دو سے چار سال کی عمر کے درمیان) سب سے اہم کام اجابت اور مٹانے (bowl and bladder) پر ضبط رکھنا ہوتا ہے۔ اس کے بغیر بچے کے لیے سماجی سرگرمیوں میں حصہ لینا ناممکن ہے۔ ایریکسن کے مطابق نوجوانی کے دور کا اہم کام شناخت (identity) کے احساس کی نشوونما ہے یعنی احساس ذات کا اطمینان بخش اظہار۔

نوبوغت کا دور شناخت کی نشوونما کے لیے بہت اہم ہے۔ اس کی وجہ یہ ہے کہ اس دور میں ذات کی نشوونما پر زیادہ توجہ ہوتی ہے۔ یہ خیال کیا جاتا ہے کہ نوابالغوں کو شناخت کے بحران (Identity Crisis) کا سامنا رہتا ہے۔ اس کے تین اسباب ہیں:

- 1۔ یہ زندگی کا وہ دور ہے جب کسی شخص کی توجہ گزشتہ کسی بھی دور زندگی سے زیادہ اپنی ذات کو جانے پر ہوتی ہے۔ اس کا مطلب یہ ہے کہ وہ اپنے آپ کو پوری شدت سے جاننا سمجھنا چاہتی ہے۔

- 2۔ نوبلوغت کے آخری زمانے میں فرد کے اندر ذاتی تشخص (Selfhood) کا نسبتاً دیر پا شعور پیدا ہو جاتا ہے اور وہ کہہ سکتا ہے۔ ”یہ میں ہوں“۔
- 3۔ یہی وہ زمانہ ہوتا ہے جب تمیزی سے رونما ہونے والی حیاتیاتی تبدیلیاں (Biological Changes) اور بدلتے ہوئے سماجی تقاضے فرد کی شناخت پر اثر انداز ہوتے ہیں۔

آئیے ان باتوں کو مزید تفصیل سے سمجھتے ہیں

اب نو بالغوں سے یہ توقع کی جاتی ہے کہ وہ بالغ افراد کی طرح برtaو کریں گے اور خاندان، پیشے اور شادی جیسے امور سے متعلق ذمے داریوں کو قبول کرنے لگیں گے۔ دوسروں پر مخصوص بچے سے لے کر ایک غیر منحصر شخص (Independent Person) بننے تک کی سماجی تبدیلی مختلف تہذیبوں میں مختلف طور پر رونما ہوتی ہے۔ مغربی تہذیبوں میں، والدین سے (جسمانی اور رُنگیاتی دونوں) علاحدگی کے لحاظ سے عام طور پر آزادی (Independence) پر زور دیا جاتا ہے۔ اس کے برخلاف غیر مغربی تہذیبوں جیسے ہندوستان میں۔ خاندان کے اندر رہ کرہی آزاد رہنے پر زور دیا جاتا ہے۔ کم و بیش، تمام تہذیبوں میں، نو بالغوں کو الجھنوں اور نا اتفاقیوں کا سامنا رہتا ہے۔ مثلاً عام طور پر یہ دیکھا گیا ہے کہ کوئی نو بالغ شخص اس بات کے خلاف بغاوت کرتا ہے کہ میرے ساتھ ایک ”بچے جیسا“ سلوک کیا جا رہا ہے لیکن ساتھ ہی ساتھ یہ بھی ممکن ہے کہ وہ اپنے ساتھ بچوں جیسے برtaو کے ماحول میں سکون محسوس کرے۔ ماں باپ بھی اکثر یہ کہہ دیتے ہیں کہ ”اب تمہارا برtaڈیوں جیسا ہونا چاہیے“، لیکن خود ان کے پیشتر دیوں سے یہی ظاہر ہوتا ہے کہ وہ ان کو اب بھی بڑا نہیں سمجھتے۔ بہر حال مخصوص تہذیب میں خاندان کی توقعات کی روشنی میں لڑکوں اور لڑکیوں کے معاملات مختلف ہو سکتے ہیں۔ اس طرح نو بالغوں کو متصاد احساسات سے دوچار ہونا پڑتا ہے اور ان کے آس پاس کے لوگ بھی ان سے متصاد سماجی توقعات قائم کر لیتے ہیں۔ آپ نے خود بھی ایسا محسوس کیا ہوگا۔ مثلاً خاندان کے افراد کی یہ توقع ہو سکتی ہے کہ آپ سماجی موقعوں پر گفتگو اور لباس وغیرہ میں بالغ لوگوں جیسا رؤیہ اپنا کیں لیکن خاندان کے بھت جیسے معاملات میں وہ یہ کہہ کر کہ ”ابھی تم بہت چھوٹے ہو، آپ کی رائے نہیں لیں گے۔

بچوں کے افراد ایک دوسرے سے مختلف ہوتے ہیں، اس لیے مختلف حالات میں ان کے عمل بھی الگ الگ ہوتے ہیں۔ سماج اور خاندان کے افراد کی متصاد توقعات، خود فرد کی بدلتی ہوئی ضروریات اور ایک دوسرے سے متصاد جذبات نوبلوغت کے دوران ابھرتی ہوئی شخصیت کو مر بوط رکھنے میں رکاوٹ ڈال سکتے ہیں اور نو بالغوں کو ایک ایسے تجربے کا سامنا ہو سکتا ہے جسے رول انتشار (Role Confusion) یا شناخت کی ایجاد (Identity Confusion) کہا جاتا ہے۔ ایسی صورتوں میں وہ کچھ اس طرح کے رویے ظاہر کرتے ہیں جیسے وہ اپنے کام پر توجہ مرکوز نہیں کر پا رہے ہیں، ان کو وقت پر کام شروع کرنے یا ختم کرنے میں دشواری کا سامنا ہے یا اپنے معمولات کو انجام دینا ان کے لیے دشوار ہے۔ یہ بات خاص طور پر دھیان دینے کی ہے کہ شناخت کی نشوونما کے عمل میں نو بالغوں کو جو مشکلات پیش آتی ہیں وہ اس عمل کا عام حصہ ہیں۔ اس زمانے میں جن متصاد احساسات اور جذبات سے دوچار ہونا پڑتا ہے وہ کوئی بجے محل اور ان ہونی بات نہیں ہے۔ شناخت کا محض ان یا رول انتشار اس وقت پیدا ہوتا ہے جب نو بالغوں کو یہ

محسوس ہوتا ہے کہ ان سے جن کاموں کے کرنے اور جن روپوں کے ظاہر کرنے کی توقع کی جا رہی ہے ان میں اور اس سے پہلے کے کاموں اور روپوں میں کتنا فرق ہے۔ بہر حال، بہت سے نوبالغوں اور خاص طور پر ان نوبالغوں میں جوابی خاندانی پیشوں میں لگ جاتے ہیں اس رکاوٹ کا احساس زیادہ نمایاں نہیں ہوتا اور نہ ہی یہ کسی بڑی معاشرتی تبدیلی کا سبب بنتا ہے۔ مثلاً گاؤں کا بچھیتی باڑی میں اپنے باپ کی مدد کرتا ہے تو 12 سال یا 16 کا ہونے پر اس کا رول زیادہ نہیں بدلتا بلکہ البتہ اتنا ضرور ہو گا کہ اس کی ذمے داریاں کچھ اور بڑھ جائیں گی۔



نوبالغوں کے ”احساس ذات“ کی خصوصیات حسب ذیل ہیں:

1. نوبوغت کے زمانے میں ”ذات“ کے بارے میں پیشہ تجربی (Abstract) ہوتے ہیں۔ اس زمانے میں نوبالغ شخصیت ”ذات“ کو بیان کرنے کے لیے نوبوغت جسمانی خصوصیات جیسے لمبا، بڑا، پر زور کم ویتے ہیں۔ اس کے برعکس وہ اپنی شخصیت کے داخلی پہلوؤں پر زیادہ زور دیتے ہیں۔ اس طرح وہ اپنی ”ذات“ کے اظہار کے لیے سکون پسند، حساس، نرم مزاج، بہادر، جذباتی اور راست گوجیسے الفاظ استعمال کرتے ہیں۔
2. اس نوبوغت کے دوران ”ذات“ کئی اضادات کی حامل ہوتی ہے۔ اس طرح نوجوان اپنے بارے میں ”میں سکون پسند ہوں لیکن آسانی سے پریشان ہو جاتا ہوں“ یا ”میں خاموشی پسند ہوں اور بالتوں بھی ہوں“ جیسے بیانات دیتا ہے۔
3. نوبالغوں کو اپنی شناخت کے لمحہ بلحہ بدلتے ہوئے تجربے سے بھی گزرنا ہوتا ہے۔ نوجوانوں کو چوں کئی مختلف حالات کا سامنا ہوتا ہے اور وہ مختلف تجربات و حالات کے تین اپنار عمل بھی ظاہر کرتے ہیں اسی لیے جوں جوں وہ متعدد حالات کا تجربہ کرتے ہیں اور مختلف تجربوں پر عمل ظاہر کرتے ہیں، حالات اور وقت کے ساتھ ان کی خود اپنی ذات کے بارے میں تفہیم میں تبدیلی آتی رہتی ہے۔

4۔ نو بالغوں کی ذات 'مثالي ذات' اور 'حقیقی ذات' پر مشتمل ہوتی ہے۔ اب 'مثالي ذات' زیادہ نمایاں ہو جاتی ہے۔ میں مثالي طور پر کیا اور کیسے ہوں یہ خیال ہم میں سے ہر شخص کے ذہن میں ہوتا ہے۔ یہ وہ مثالي ذات ہے جسے ہم حاصل کرنا چاہتے ہیں۔ مثال کے لیے کوئی لڑکی لمبا ہونا چاہتی ہے جب کہ اس کا قد کافی چھوٹا ہے۔

5۔ نو بالغوں کو اپنی ذات کے بارے میں بچوں سے زیادہ شعور ہوتا ہے اور خود میں محور ہتے ہیں۔ اس سے انھیں ہمیشہ یہ احساس رہتا ہے جیسے وہ توجہ کا مرکز ہوں یعنی ان کو ہمیشہ یہ احساس رہتا ہے کہ لوگوں کی ان پر نظر ہے۔ یہی وجہ ہے کہ نوجوان اپنی ظاہری صورت کے بارے میں زیادہ فکر مندرجہ ہتے ہیں۔

اب ہم نے زندگی کے مختلف مراحل کے دوران ذات کی مختلف خصوصیات کو جان لیا ہے۔ لیکن یہ احساس ذات پیدا کس طرح ہوتا ہے؟ کسی شخص کی شناخت کی نشوونما میں کیا چیز اثر انداز ہوتی ہے۔ اگلے باب میں اسی پہلو پر ہماری توجہ مبذول رہے گی۔

### سرگرمی 3

کیا آپ محسوس کرتے ہیں کہ ہم نے جو خیالات اور احساسات اوپر بیان کیے ہیں آپ بھی ان میں سے کسی خیال یا احساس سے دوچار ہیں۔ کیا آپ محسوس کرتے ہیں کہ آپ ان احساسات سے سمنئے کی صلاحیت رکھتے ہیں یا پھر آپ کسی ابھن کا شکار ہو جاتے ہیں؟ کیا آپ نے کبھی اپنے دوستوں اور اپنے خاندان کے افراد کے ساتھ ان پہلوؤں پر گفتگو کی ہے؟ اس بارے میں اپنے دوستوں سے بات پیچھے۔

### کلیدی اصطلاحات

شیرخوارگی (Infancy)، ابتدائی بچپن (Early Childhood)، درمیانی بچپن (Middle Childhood)، نوبلوغت (Adolescence)، شناخت کی نشوونما (Identity of Development)، حقیقی بمقابلہ مثالي ذات (Real vs Ideal Self)

### سوالات برائے نظر ثانی

1۔ مندرجہ ذیل مراحل کے دوران ذات کی خصوصیات مع مثالوں کے لکھیے:

شیرخوارگی

ابتدائی بچپن

درمیانی بچپن

نوبلوغت

2۔ ”نوبلوغت زندگی“ کا ایسا دور ہے جس میں تمام نو بالغوں کو شناخت کے بھر ان کا سامنا ہوتا ہے۔ ”کیا آپ اس بیان سے متفق ہیں۔ اپنے جواب کے لیے دلائل بھی دیجیے۔

## C- شناخت پر پڑنے والے اثرات

### ذات کا احساس کیسے پیدا ہوتا ہے؟

(Influences on Identity)

How do we develop a Sense of Self?)

آپ پڑھ چکے ہیں کہ ہم شناخت یا ذاتی تشخص کا احساس لے کر پیدا کیسے ہوتا ہے؟ وقت کے ساتھ ساتھ یہ کس طرح نشوونما پاتا اور بدلتا رہتا ہے۔ آپ اپنے تجربات سے جو کچھ سیکھتے ہیں اور آپ کے بارے میں دوسرا لوگ جو کچھ کہتے ہیں ان سب کے نتیجے میں آپ کی ذات نشوونما پاتی ہے۔ ہر شخص رشتہوں کے ایک نظام میں زندگی گزارتا ہے۔ یہ رشتے خاندان، اسکول، برادری اور کام کی جگہ کے ہو سکتے ہیں۔ آپ کے آس پاس جو لوگ ہیں ان کے ساتھ تعامل (Interaction) اور آپ کے خود اپنے عمل کے نتیجے میں ذات کا احساس نشوونما پاتا ہے۔ اس طرح بہت سے لوگ آپ کی ذات کی نشوونما میں شریک رہتے ہیں۔ ذات کی تشكیل ایک مسلسل عمل ہے۔ لفظ "تشكیل" میں یہ بات بھی مضر ہے کہ ذات کوئی ایسی چیز نہیں جو پیدائشی ہو بلکہ ایسی چیز ہے جس کی آپ خود تخلیق کرتے ہیں اور جوں جوں آپ بڑے ہوتے ہیں اس کا فروغ بھی ہوتا جاتا ہے۔

### سرگرمی 1

آپ اپنی زندگی کے کسی اہم تجربے کو یاد کیجیے۔ کیا اس تجربے سے آپ کے سوچنے کے انداز میں کوئی تبدیلی آئی؟ اپنے خیالات یا مشاہدات کو نیچے بیان کیجیے۔

آئیے اب ہم یہ پتالاگ نئیں کہ ذات کا احساس ابتدائی برسوں سے کس طرح فروغ پاتا ہے۔ ماں باپ شروع سے ہی بچے کو مختلف موقعوں پر کسی خاص نام یا ناموں سے بلاتے ہیں۔ بچے ایسے نام یا ناموں کو خود سے وابستہ کر لیتے ہیں۔ اس کے علاوہ وہ آئینے اور تصویروں میں اسی نام سے اپنے آپ کو پہچاننے کی کوشش کرتے ہیں۔ وہ 'تم' اور 'تمھارا' جیسے الفاظ دوسروں کی زبان سے ادا کرتے ہیں اور جب وہ بولنے کے قابل ہو جاتے ہیں تو 'میں' اور 'میرا' جیسے الفاظ کا استعمال کرنے لگتے ہیں۔ بچہ یہ سمجھ لیتا ہے کہ 'تم' اور 'تمھارا' کسی اور کے لیے ہیں۔ والدین جسمانی کھیل بھی کھلتے ہیں جن میں وہ بچوں کے مختلف اعضا نے بدن کو اشاروں سے یا چھوکر بتاتے ہیں اور بچوں سے کہتے ہیں کہ وہ بھی بدن کے حصوں کو پہچان کر رہتا ہے۔ ان تمام چیزوں سے آہستہ آہستہ بچوں کو اپنے میں یہ احساس ہونے لگتا ہے کہ ان کا ایک الگ اور مختلف وجود ہے۔

دوسرے یہ کہ شیرخواری کے دوران نشوونما پاتے ہوئے بچے کوی محسوس ہونے لگتا ہے کہ وہ جو کچھ کرتا ہے اس کا اثر ما جوں پر پڑتا ہے۔ مثلاً، جب وہ کسی کھلونے کو چھوتا ہے تو وہ کھلونا ہلتا ہے۔ اس طرح اس کے تجربات اس کو یہ احساس دلاتے ہیں کہ وہ اپنے آس پاس کے دوسرے لوگوں اور چیزوں سے مختلف ہے۔ اگر آپ کو پچھلا سبق یاد ہو تو اسی عمر (تقریباً 18 مہینے) میں بچہ جان لیتا ہے کہ اس کے چہرے پر لال داغ ہے اور وہ آئینے میں اپنے عکس کو دوسرا پہنیں سمجھتا۔

تیسرا یہ کہ جب بچہ اور بڑا ہوتا ہے اور بولنے لگتا ہے تو ماں باپ بچے کو یہ حوصلہ دلاتے ہیں کہ وہ خود اپنے بارے میں کچھ بولے اور اُس کی وجہ بھی بتائے۔ وہ بچے سے پوچھتے ہیں "تم نے یہ کیوں کیا؟" یا "تمھیں کیسا لگ رہا ہے؟" ان سوالوں سے بچہ کو یہ سمجھنے میں مدد ملتی ہے کہ وہ کیسا محسوس کر رہا ہے یا کسی کام کا کیا سبب ہے۔ اس طرح والدین خود بچے کے اظہار ذات میں مدگار ہوتے ہیں۔

چوتھے یہ کہ دن کے دوران بچے کا اپنے آس پاس کے لوگوں اور چیزوں سے واسطہ پڑتا ہے۔ اس سے اس کے اندر اپنی اہلیتوں کے بارے میں ایک تصور پیدا ہوتا ہے۔ بچے کو اپنے رویے اور اہلیتوں کے بارے میں لوگوں سے جوابی تاثر (Feedback) بھی ملتا ہے۔ کسی چھٹے سال کے بچے سے جو کھانا کھانے کے بعد دسترخوان کی صفائی کر دیتا ہے باپ یہ کہتا ہے "تم نے یہ بہت اچھا کام کیا۔ تم بہت اچھے لڑکے ہو، تو ان باتوں سے اپنی ذات کے بارے میں بچوں کے خیالات کو تقویت ملتی ہے۔ اس طرح بچے میں اپنے نگہداروں اور بعض دوسرے افراد کے ساتھ بات چیت اور سماجی تفاصیل کے ذریعے شخص اور احساس ذات کی نشوونما کا عمل مسلسل جاری رہتا ہے۔

### ذات اور شناخت کے شعور کی نشوونما (Developing a sense of self and identity)

ہم میں سے ہر شخص کی اپنی ایک الگ شناخت ہوتی ہے، کیوں کہ

- ہم میں سے ہر شخص (یکساں جڑواں بچوں کو چھوڑ کر) جیز (genes) کے ایک غیر معمولی امتزاج (unique combination) پر مشتمل ہوتا ہے۔
- ہر شخص کے تجربات مختلف ہوتے ہیں۔
- اور اگر ہمارے تجربات یکساں بھی ہوں تو ان تجربات پر ہمارا عمل مختلف ہوتا ہے۔

اس سیشن میں ہم شناخت کی تشكیل پر ہونے والے اثرات کا جائزہ لیں گے۔ ان اثرات کی زمرہ بندی حسب ذیل ہے۔

- حیاتیاتی اور جسمانی تبدیلیاں (Biological and Physical Changes)
- معاشرتی اور تہذیبی پس منظر (بے شمول خاندان اور ہم سروں Peers) کے ساتھ تعلقات
- جذباتی تبدیلیاں (Emotional Changes)
- ادراکی تبدیلیاں (Cognitive Changes)

## 2C.1 حیاتیاتی اور جسمانی تبدیلیاں (Biological and Physical Changes)

انسانی جسم میں عمومی طور پر رونما ہونے والی بعض عام حیاتیاتی اور جسمانی تبدیلیاں نوبلوغت کے زمانے کی علامت ہوتی ہیں۔ یہ تبدیلیاں ایک خاص ترتیب میں رونما ہوتی ہیں اور جنسی چیزیں کی طرف لے جاتی ہیں۔ جب جنسی چیزیں آجاتی ہے تو اسے بلوغت (Puberty) کہتے ہیں۔ لڑکیوں میں عام طور پر پہلی ماہواری کو جنسی چیزیں (Sexual Maturity) کا اہم نقطہ مانا جاتا ہے۔ البتہ لڑکوں میں بلوغت کی علامت مانی جانے والی ایسی کوئی خاص صورت حال ظاہر نہیں ہوتی۔ کبھی کبھی اسپر میٹوزوا (Spermatozoa) پیدا ہونے کی شروعات کو بلوغت کا معیار مانا جاتا ہے۔ مختلف تہذیبوں میں بلوغت کی اوسعہ عمر مختلف ہوتی ہے۔ قد میں زیادہ سے زیادہ سالانہ اضافہ لڑکوں اور لڑکیوں دونوں میں بلوغت کا موزوں معیار مانا گیا ہے۔ تیز ترین نشوونما کی عمر لڑکیوں میں پہلی ماہواری سے ذرا پہلے اور لڑکوں میں بعض بالغانہ خصوصیات ظاہر ہونے سے پہلے آتی ہے۔ یہ زمانہ جس میں جسمانی اور حیاتیاتی تبدیلیاں رونما ہوتی ہیں اور جو بلوغت کی طرف لے جاتا ہے، اسے سن بلوغ (Pubescense) کہتے ہیں۔ اکثر لڑکیوں میں یہ زمانہ 11 سے 13 سال اور لڑکوں میں 13 سے 15 سال کی عمر کے دوران کا ہوتا ہے۔ ذیل میں ان تبدیلیوں کی ایک فہرست دی جا رہی ہے جو لڑکوں اور لڑکیوں میں رونما ہوتی ہیں۔ اس سے سن بلوغ کے دوران نشوونما کی عمومی ترتیب (Normal Sequence) معلوم ہوگی۔

20

لڑکے	لڑکیاں
نوفوں (Testes) کے بڑھنے کی ابتداء	پستانوں کا ابتدائی ابھار
بھورے رنگ کے سیدھے زیرِ ناف بال	بھورے رنگ کے سیدھے زیرِ ناف بال
آواز کی تبدیلی کا آغاز	زیرِ ناف گتھی دار بال
منی کا پہلا اخراج	زیادہ سے زیادہ جسمانی نشوونما کی عمر
زیرِ ناف گتھی دار بال	ماہواری کی ابتداء
بغلوں میں بالوں کا آنا	بغلوں میں بالوں کا آنا
آواز میں نمایاں تبدیلیاں	
دار گھی آنا	

بولوغت کے آنے پر جسم کے اندر جو تبدیلیاں آتی ہیں وہ اگرچہ عمومی (Universal) ہوتی ہیں لیکن ان تبدیلیوں کا نفسیاتی اور معاشرتی اثر ہر معاشرے میں مختلف ہوتا ہے اور ایک ہی معاشرے سے متعلق افراد میں بھی ایک دوسرے سے الگ ہو سکتا ہے۔ ہم ان پہلوؤں پر اگلے دونوں اساتذہ معاشرتی تہذیبی پس منظر اور جذباتی تبدیلیاں—کے تحت گفتگو کریں گے۔

## 2C.2 معاشرتی و تہذیبی پس منظر (Socio-Cultural Contexts)

ہم یہ پہلے بیان کر چکے ہیں کہ نوبالوغت کے زمانے میں جسمانی تبدیلیاں اور بدلتی ہوئی سماجی توقعات ایسے دو خاص پہلوؤں میں جو شناخت کی تشكیل کے عمل کو متاثر کرتے ہیں۔ لیکن یہ جسمانی اور معاشرتی تبدیلیاں شناخت کی تشكیل کے عمل کو سحد تک متاثر کرتی ہیں، اس کی صورت الگ الگ معاشرتی تہذیبی اور خاندانی پس منظروں میں الگ الگ ہوتی ہے۔ اس سیکشن میں ہم پہلے یہ دیکھیں گے کہ تہذیبی اور معاشرتی پس منظر کسی نوبالغوں کی نشوونما کو کس طرح متاثر کرتے ہیں۔ اس کے بعد ہم خاندان کے اثرات پر گفتگو کریں گے۔

نوبالوغت کے دوران جو جسمانی تبدیلیاں رونما ہوتی ہیں ان پر معاشرے کے مختلف طبقات کے ردعمل مختلف ہوتے ہیں۔ ہندوستان کے روایتی معاشرے میں بالغ ہو جانے پر لڑکوں پر بہت سی پابندیاں لگ جاتی ہیں جب کہ لڑکوں کو کہیں بھی آنے جانے کی آزادی حاصل ہوتی ہے۔ کچھ تفیریحات، نوکریاں اور کام لڑکوں کے لیے نامناسب سمجھے جاتے ہیں۔ کسی روایتی سماج کی لڑکی میں اپنی ذات اور شناخت کے عناصر کسی شہری علاقے میں رہنے والی لڑکی سے مختلف ہوں گے۔

21

اب ہم اپنے ملک کی تہذیب کا موازنہ مغربی تہذیبوں سے کرتے ہیں۔ اکثر مغربی تہذیبوں (مثلاً امریکا اور برطانیہ) میں نوبالغوں کو عموماً کافی آزادی حاصل ہوتی ہے۔ اکثر یہ ہوتا ہے کہ وہ خاندان سے الگ ہو کر خود اپنا گھر سایلیتے ہیں۔ اس کے برخلاف ہندوستانی معاشرے میں نوبالغوں کی بڑی تعداد میں باپ پر بھی منحصر ہوتی ہے جیسا کہ ان سے توقع کی جاتی ہے اور ان پر خاندان کا ہی مستقل کنٹرول رہتا ہے۔ ہندوستان میں بہت سے نوبالغ خاص طور پر دیہی علاقوں یا قبائلی بستیوں میں اپنے خاندان کی آمنی میں ہاتھ بٹانے لگتے ہیں اور اس طرح وہ بالغ افراد کا کردار ادا کرنا شروع کر دینتے ہیں لیکن خاندان سے اپارشیٹنیں توڑتے۔ اس کے بجائے ان کی معاشری کوششوں کا مقصد اکثر خاندان کے افراد کی فلاخ و بہبود ہوتا ہے۔ لہذا ان دونوں تہذیبی حالات میں نوجوانوں کی ذات کی نشوونما بالکل مختلف ہوتی ہے۔ خود ہندوستان میں ہی مختلف برادریوں میں نوجوانوں کے تجربات بالکل مختلف ہوتے ہیں۔ روایتی سماجوں اور علاقوں میں جہاں مکنائی لوگی کی ترقی نہیں ہوئی ہے اور جہاں زندگی گزارنے کے متنوع طور طریقوں کے لیے پیشہ و رانہ موقع محدود ہیں وہاں بچوں کو خاندان کے روایتی بیشیوں—جیسے کپڑے کی بنائی وغیرہ۔ کی تربیت دی جاتی ہے۔ یہ تربیت انہیں نوبالوغت کے آغاز تک دی جاتی ہے۔ اس طرح یہ نوبالغ لوگ گھر کے بڑوں کا کردار ادا کرنے کے لیے تیار ہو جاتے ہیں۔ اس کا یہ مطلب ہے کہ اب ان کو ایسا فرد تصور کیا جاتا ہے جو بالغوں کی طرح کام کرنے، شادی کرنے اور بچے پالنے کی ذمے داریاں بول کر سکتے ہیں۔ اس طرح ان معاشروں میں کسی نوبالغ کی شناخت اس کی مخصوص خاندانی بنیادوں سے طے ہوگی۔ ان نوبالغوں سے توقع یہ ہوتی ہے کہ وہ بالغوں یا بڑوں کی مرضی کے مطابق کام کریں گے۔ اس لیے بڑوں کے ساتھ ان کا گلکروں نہیں ہوتا۔ نتیجے کے طور

پر ایسے معاشرے میں احساس ذات کے فروع کے معاملے میں اچھینیں اور شکوک کم سے کم رہتے ہیں۔ اس کے بخلاف، ایسے معاشرے اور خاندانوں میں، جہاں نوبالغوں کے لیے اپنی پسند کے پیشے اختیار کرنے کے مختلف راستے کھلے ہوں اور لکنابوجی کے آجائے سے بہت سے موقع دست یاب ہوں، اپنی پسند کے پیشوں کے لیے تیاری کی غرض سے لمبی مدت تک ٹریننگ درکار ہوتی ہے۔ ٹریننگ کی اس مدت میں بھی نوبالغوں کو اپنے ماں باپ پر ہمی مخصوص رہنا پڑتا ہے۔ اس طرح نوبوغت کی مدت بڑھ جاتی ہے جس سے بلوغت کی زندگی کا دور بھی دیر میں شروع ہوتا ہے۔ اس کے علاوہ، اپنی پسند کے موقع میں اضافہ اور زندگی گزارنے کے نئے نئے طریقوں سے آگاہی کے نتیجے میں ماں باپ اور معاشرے کے دیگر لوگوں کے ساتھ نوبالغوں کا لگراوہ بھی ہو سکتا ہے۔

روایتی تہذیبوں اور مغربی تہذیبوں کے درمیان شناخت کی تشکیل کے معاملے میں فرق کی ایک وجہ اور بھی ہے۔ روایتی ہندوستانی معاشرے میں اپنے بارے میں غور و فکر اور اپنے بارے میں گفتگو نوبالغوں کے درمیان عام نہیں ہے۔ درحقیقت اس قسم کے رویے کو نہ عام طور پر پسند کیا جاتا ہے اور نہ برداشت کیا جاتا ہے۔ اکثر ہندوستانی بنیادی طور پر اپنی ذات کا اظہار کسی دوسرے روں یا کردار میں کرتے ہیں۔ مثلاً بیٹی، بیٹی، ماں، باپ، بہن یا بھائی کی حیثیت میں۔ بے الفاظ دیگر جب وہ اپنے بارے میں کچھ کہتے ہیں تو خاندان یا برادری کا سہارا لیتے ہیں۔ جیسے ”میں“ کے بجائے ”ہم“ کا استعمال کرتے ہیں۔ مثال کے طور پر شادی کے بارے میں اپنے خیالات کا اظہار کرتے ہوئے ایک نوبالغ لڑکی یہ کہے گی ”ہمارے خاندان میں شادیاں ماں باپ طے کرتے ہیں،“ یہ نہیں کہ ”میں یہ پسند کروں گی کہ میرے والدین میری شادی طے کراؤں“۔ اس طرح ہم دیکھ سکتے ہیں کہ احساس ذات کی تشکیل میں معاشرتی اور تہذیبی پس منظر کتنا اہم ہوتا ہے۔ یہ تہذیبی اثرات ایک فرد سے دوسرے فرداً اور ایک خاندان سے دوسرے خاندان کے درمیان مختلف ہوتے ہیں۔

22

اس پر گفتگو کرنے کے بعد کہ نوجوانوں کی شناخت کی نشوونما پر تہذیب اور معاشرے کے کیا اثرات ہوتے ہیں، اب ہم یہ گفتگو کریں گے کہ شناخت کے احساس کی نشوونما پر خاندان کے کیا اثرات ہوتے ہیں۔ جن خاندانوں میں نوبالغوں کو اپنے نقطہ نظر کے اظہار کا موقع ملتا ہے اور جہاں افراد خاندان کے درمیان ایسے سازگار تعلقات ہوں جن کو بنیاد بنا کر نوبالغوں کو اپنی وسیع معاشرتی دنیا کو تلاش کرنے کا موقع ملتا ہے وہاں نوبوغت کے دوران خاندانی تعلقات شناخت کی تشکیل میں مددگار ثابت ہوتے ہیں۔ یہ بھی دیکھا گیا ہے کہ اگر والدین کا برتاو مشقناہ ہوتا ہے تو اس سے شناخت کے صحت مندرجہ میں مددگاری ہے۔ مشقناہ برتاو کا مطلب یہ ہے کہ ان کے برتاو میں گرم جوشی اور محبت ہو اور وہ بچے کی کوششوں اور کاوشوں میں مددگار ہوں۔ ایسے والدین بچے کی ستائش کرتے ہیں، ان کی سرگرمیوں پر دلی خوشی کا اظہار کرتے ہیں، ان کے خیالات پر سوچ سمجھ کر اپنار عمل ظاہر کرتے ہیں اور بچوں کی شخصیت اور ان کے نقطہ نظر کو سمجھتے ہیں۔ مگر ایسے والدین اپنے نظم و ضبط میں بھی مضبوط ہوتے ہیں۔ والدین کا یہ طرز عمل بچوں میں خود اعتمادی اور خود انحصاری پیدا کرتا ہے۔

نوبوغت وہ دور ہے جس میں نوبالغوں کو اپنے ہم سروں (Peers) کی حمایت اور ان کی طرف سے پسندیدگی کے اظہار کی شدید ضرورت ہوتی ہے۔ کبھی کبھی والدین اور ہم سروں کی اقدار ایک دوسرے سے متصادم ہو جاتی ہیں، ایسے میں نوبالغوں کا جھکاؤ

دوسروں کی طرف زیادہ ہوتا ہے۔ اس سے بچے اور والدین کے درمیان تعلقات میں خرابی آ جاتی ہے۔ دوستوں کے زیارت آنائی ہے۔ بھی ہو سکتا ہے اور منفی بھی۔ اس کے منفی اثرات اس وقت نمایاں ہوتے ہیں جب نوابع شخص حرکتوں—جیسے سگرٹ نوشی، شراب نوشی، نیشی دواوں کا استعمال یا شراب یا غنڈہ گردی وغیرہ—میں ملوث ہو جاتا ہے۔ بہر حال والدین اور دوست دونوں ایک دوسرے کے کاموں کی تکمیل بھی کرتے ہیں اور نوابالغوں کی مختلف ضرورتوں کو پورا کرتے ہیں۔ یہ دیکھا گیا ہے کہ نوابالغوں کی شناخت کے فروع کے لیے خاندان کا ایسا ماحدی بہت اہمیت رکھتا ہے جو انفرادیت (Individuality) اور باہمی ربط (Connectedness) دونوں کو فروع دے سکے۔ انفرادیت کے مفہوم میں یہ بات بھی شامل ہے کہ نوابالغوں کو اپنے نقطہ نظر کے انہمار کے وسیع تر مواقع حاصل ہوں اور ”باہمی ربط“ کا مطلب یہ ہے کہ دوسروں کے خیالات کے لیے احترام اور کھلاپن ہو۔

### 2C.3 جذباتی تبدیلیاں (Emotional Changes)

نوابالغوں کو اپنی نشوونما کے دوران کئی جذباتی تبدیلیوں (Emotional Changes) سے گزرنा ہوتا ہے۔ ان میں سے بعض تبدیلیاں تو ان حیاتیاتی اور جسمانی تبدیلیوں کا نتیجہ ہوتی ہیں جو نوبوغت کے دوران رومنا ہوتی ہیں۔ نوابالغوں کو اپنے جسم سے گہری دل چھپی اور لگاؤ ہوتا ہے۔ وہ سوچتے ہیں کہ لوگ ان کے جسم اور ان کی حرکات و سکنات کے ہر پہلو کو دیکھ رہے ہیں۔ ایک نوابالغ کو جس کے چہرے پر مہا سے ہوں یہ لگتا ہے کہ ہر شخص سب سے پہلے اس کے مہا سے کو دیکھتا ہے۔ نوابالغ اپنی جسمانی تبدیلیوں پر کس طرح اپنے رد عمل ظاہر کرتے ہیں، وہ مختلف افراد میں مختلف ہوتا ہے۔ کوئی ایسا لڑکا جس کے چہرے پر اپنے ہم عمر لڑکوں کے مقابلے میں روئیں نہیں آئے ہیں، اس بارے میں ممکن ہے زیادہ فکر مند ہو۔ لیکن یہ بھی ہو سکتا ہے کہ کوئی دوسرا لڑکا چہرے پر روئیں نہ آنے سے فکر مند نہ ہو۔ جس نجح پر کسی نوابالغ کی جسمانی نشوونما ہوتی ہے اس پر اطمینان اور فخر اس کے احساس ذات کے فروع میں ثابت طور پر معاون ثابت ہوتا ہے۔ اس کے برخلاف اگر کوئی نوابالغ اپنی شکل و صورت سے ایک خاص حد سے زیادہ غیر مطمئن ہے تو یہ چیز اس کی توجہ کو خصیت، کام اور پڑھائی وغیرہ پر مرکوز ہونے سے روکے گی۔ اس سے اسکوں میں اس کی کارکردگی کم ہو سکتی ہے اور اس کی شبیہ ذات (Self-image) یا عزت نفس (Self-esteem) کی سطح بھی پست ہو سکتی ہے۔ اپنی ذات کی منفی شبیہ سے یہ نقصان ہوتا ہے کہ فرخوں کو غیر محفوظ محسوس کرتا ہے اور اپنے جسم کے بارے میں منفی احساسات قائم کر لیتا ہے۔ ممکن ہے کہ کوئی جسمانی طور پر معذور نوابالغ خود کو دوسروں سے کسی طرح کمتر نہ سمجھے جب کہ ممکن ہے کہ کوئی مضبوط جسم والا نوابالغ لڑکا صرف یہ سوچ کر کہ اس کا ”جسم اچھا“، نہیں ہے اپنے آپ کو بے کار محسوس کر سکتا ہے۔

نوابالغوں کی مزاجی کیفیات میں اتار چڑھاؤ بھی آتارہتا ہے۔ مثلاً کبھی تو وہ گھر کے افراد اور دوستوں کی صحبت پسند کرتا ہے اور کبھی تہائی چاہتا ہے۔ کبھی اس کو شدید غصہ آ سکتا ہے۔ ایسا اس وقت زیادہ ہوتا ہے جب کوئی نوابالغ ان مختلف تبدیلیوں کو جو الگ الگ سطھوں پر رومنا ہوتی ہیں سمجھنے کی کوشش کرتا ہے۔

## 2C.4 ادراکی تبدیلیاں (Cognitive Changes)

ادراکی تبدیلیوں کے بارے میں جوشیرخوارگی سے نوبوغت کے زمانے تک رونما ہوتی ہیں آپ تیسرا اکائی میں پڑھیں گے جس کا عنوان ”بچپن“ ہے۔ فی الحال ہم ان ادراکی تبدیلیوں کا مختصر بیان کریں گے جو شناخت کے شعور کے فروغ پر اثر انداز ہوتی ہیں۔ بچہ ایک ایسے شخص سے نشوونما پا کر جسے نہ اپنی منفرد شناخت کا کوئی احساس ہوتا ہے اور نہ اپنی انفرادی ذات کا، ایسا شخص بتا ہے جو بچپن کے ابتدائی برسوں میں قطعی اور مطلق الفاظ میں اپنی ذات کا اظہار کرنے لگتا ہے۔ اگرچہ بچپن کے درمیانی زمانے میں بھی ’ذات‘ کا اظہار ٹھوٹ (Concrete) ہوتا ہے لیکن فرق یہ ہے کہ اب ’ذات‘ کے بارے میں اظہار موازنے کے الفاظ میں ہوتا ہے۔ جب بچہ 11 سال کا ہو جاتا ہے تو اپنی ’ذات‘ کے اظہار میں اُس کے ہاں خاصی حقیقت پسندی آجائی ہے اور بچہ ”حقیقی ذات“ اور ”مثالی ذات“ کے درمیان فرق کرنا شروع کر دیتا ہے۔

نوبوغت کے زمانے میں جو بڑی تبدیلی آتی ہے وہ یہ ہے کہ نوابالغوں کی سوچ تجیدی (Abstract) ہو جاتی ہے یعنی وہ جو کچھ موجود ہے اور جو کچھ وہ دیکھتے ہیں یا جس کا وہ تجربہ کرتے ہیں ان سب سے اوپر اٹھ کر سوچتے ہیں۔ اس کے بعد جوں جوں سوچ میں چک آتی جاتی ہے وہ فرضی صورت حال کے بارے میں بھی سوچنے لگتے ہیں۔ دوسرے لفظوں میں وہ مختلف امکانات اور ان کے نتائج کا تصور کر لیتے ہیں جب کہ ایسی صورت حال سے ان کا واسطہ پڑتا ہے اور نہ ہی انہوں نے کوئی ایسا کام کیا ہوتا ہے جس کا نتیجہ حاصل ہو۔ شناخت کی تنکیل کا مفہوم یہ بھی ہے کہ نوابالغوں کے لیے کام اپنے حال کو تصوراتی طور پر اپنی ’ذات‘ کے اس مستقبل سے جوڑ دیتے ہیں جو ان کے تخيیل میں ہے۔ مثلاً کوئی نوابالغو ایسے امکانی پیشے (Career) کے بارے میں سوچ سکتا ہے جسے وہ بڑا ہو کر اختیار کرنا چاہتا ہے اور جو اس کے مزاج اور اس کے حالات کے لیے موزوں بھی ہو اور اس کے مطابق وہ اپنی موجودہ پڑھائی کے لیے بھی منصوبہ بنندی کرنا چاہے گا۔

اس طرح شناخت کی نشوونما کے لیے نوبوغت کا زمانہ بہت اہم مرحلہ ہے۔ حقیقت میں نوبوغت نشوونما کا اہم زمانہ ہے جس میں مختلف تبدیلیاں رونما ہوتی ہیں اور بہت سے موقع حاصل ہوتے ہیں۔ اگر کوئی نوابالغو کا یاڑکی صحت مند ہے تو وہ بہترین انداز میں ان تبدیلیوں کا سامنا کرے گا اور اپنی تمام صلاحیتوں سے واقف ہو جائے گا۔ اچھی صحت کے لیے مناسب غذا اور تنفسی یہ کلیدی عناصر ہیں۔ اگلے باب میں ہم نوبوغت کے زمانے میں مناسب غذا، تغذیہ، صحت اور جسمانی چیزیں (Fitness) کے معاملات پر فتنتوں کریں گے۔

### کلیدی اصطلاحات

بلوغت (Puberty)، سن بلوغ (Pubescence)، پہلی ماہواری (Menarche)، شخصیت (Personality)

ہم سروں کا دباؤ (Peer Pressure)

## سوالات برائے نظر ثانی ■

- 1۔ بلوغت اور سن بلوغ کے تصورات کی وضاحت کیجیے۔ بلوغت کے زمانے میں لڑکوں اور لڑکیوں میں رونما ہونے والی جسمانی اور حیاتیاتی تبدیلیوں کی وضاحت کیجیے۔
- 2۔ کسی نوجوان شخص کی شخصیت کی تشكیل میں خاندان کا کیا کردار ہوتا ہے؟
- 3۔ تہذیبی معاملات کس حد تک نوجوانوں کی شناخت کی تشكیل کرتے ہیں؟
- 4۔ نوجوانوں کے دوران اہم جذباتی اور ادراکی تبدیلیوں کی فہرست تیار کیجیے۔

## عملی کام 1

### ذات کی نشوونما اور خصوصیات (Development and Characteristics of the Self)

موضوع کسی شخص کی جسمانی بناوٹ کا مطالعہ

کام 1۔ قد، وزن، کوہے کے سائز، کمر کے گھیر، اور سینے کے گھیر کو ناپ کر لکھیے

2۔ پہلی ماہواری کے وقت (لڑکیوں کی) عمر اور (لڑکوں میں) داڑھی آنے اور آواز کی تبدیلی کی عمر لکھیے

3۔ آنکھوں اور بالوں کا رنگ درج کیجیے۔

عملی کام کا مقصد: آپ نے نوجوانگت کے دور میں جسمانی نشوونما کے بارے میں پڑھا ہے۔ اس پر عملی کام کے ذریعے آپ کو اپنی جسمانی بناوٹ کو زیادہ بہتر طور پر سمجھنے میں مدد ملے گی۔ اس کے علاوہ آپ کو دوسرا علاقے کے لوگوں کے بارے میں معلومات سے موازنہ کر کے اپنے علاقے کے نوجوانوں کی نشوونما اور فروغ کی اوسع شرح معلوم کرنے میں بھی بڑی مدد ملے گی۔ اور عملی کام 1 میں بیان کردہ ناپ آپ کے لباس کا سائز جانے میں بھی مددگار ثابت ہو گا۔

عملی کام انجام دینا: اور کام 1 کے تخت بیان شدہ ناپ لیجیے۔ آپ اپنے دوستوں کی ناپ لے سکتے ہیں اور دوست آپ کی ناپ لے سکتے ہیں۔ ناپ اس طرح لیجیے۔

- کوہے کا گھیر: کوہے کے سب سے چوڑے حصے کے گردانچ ٹیپ اس طرح گھمائیے کہ آپ کی دو انگلیاں ٹیپ اور جسم کے درمیان رہیں۔

- بالائی دھڑ رہینے کا گھیر: بالائی دھڑ رہینے کے بھر پور حصے کا ناپ لیجیے۔ ٹیپ کو مضبوطی سے کپڑے لیکن کس کرنہ میں۔

- کمر کا گھیر: ٹیپ کو کمر کے چاروں طرف لے جائیے اور اس کو جسم کے سب سے پتلے حصے پر لگا دیجیے۔ اب اس طرح ناپ لیجیے کہ آپ کی ایک انگلی ٹیپ اور جسم کے درمیان ہو۔

- گردن کا گھیر: گردن کے گرد ٹیپ کو کس کر کھیئے اور اس کو نیچے کی طرف کھسکائیے یہاں تک کہ اس کا خچلا کنارہ گردن کے نچلے حصے تک آجائے جہاں کی ناپ آپ کو لینی ہے۔

- کمر کا دور: یہ ناپ دونوں کاندھوں کے آخری سروں کے درمیان لی جائے گی۔ اس کے علاوہ کمر کی ناپ کے 10-12 سینٹی میٹر نیچے پشت کے بھر پور حصے کے اوپر ایک ناپ اور لی جائے گی۔

اب کام 1، 2 اور 3 کے مطابق مطلوبہ معلومات کو ذیل کی جدول میں قلم بند کیجیے۔

.....	عمر	.....	آپ کا نام
.....	بالوں کا رنگ	.....	جنس
.....	پہلی ماہواری کے وقت عمر	.....	آنکھوں کا رنگ

### شناخت پر پڑنے والے اثرات

وزن	.....	داڑھی آنے اور آواز میں تبدیلی آنے کی عمر.....
کوہے کا سائز	.....	قد
کمر کا گھیر	.....	بالائی دھڑ رہینے کا گھیر
پشت کی ناپ	.....	کمر کا دور

وہ دس طلباء کے حلقوں میں خود کو بانٹ لیجئے اور اپنی انفرادی معلومات کے ساتھ مباحثے میں حصہ لیجئے۔

1 - آپ کے حلقے میں تمام مذکورہ ناپوں کی حدود کیا ہیں۔ ان سب کو قلم بند کیجئے۔ مثلاً آپ کے حلقے میں وزن ..... کلوگرام سے ..... کلوگرام تک ہے۔

2 - پہلی ماہواری شروع ہونے کی عمر اور داڑھی آنے اور آواز میں تبدیلی کی عمر کی حدود لکھیے۔

3 - آپ نے جو ناپ لی ہیں ان کو اپنے لباس سے ملا یئے۔ بازار سے جو سلے سلاٹے کپڑے آپ نے خریدے ہیں ان کی ناپ سے اپنی ناپ کو ملا یئے۔

## عملی کام 2

### شناخت پر اثرات (Influences on Identity)

موضوع اپنے اندر پیدا ہونے والے جذبات

کام 1 - دن کے دوران پیدا ہونے والے جذبات کو قلم بند کرنا

2 - جذبات کے پیش آنے کی وجہات پر غور و فکر کرنا

3 - ان جذبات کو قابو میں رکھنے کے طریقوں کی پہچان کرنا

**عملی کام کا مقصد:** ہم ہر روز مختلف جذبات سے دوچار ہوتے ہیں اور یہ جذبات مختلف حالات میں ہمارے رُدِّل کے انداز کو متاثر بھی کرتے ہیں۔ اپنے جذبات اور احساسات کے بارے میں آگاہی کے ذریعے ہم ان کا بہتر استعمال کر سکتے ہیں اور مختلف صورتوں میں صحیح رُدِّل کا اظہار بھی کر سکتے ہیں۔ عملی کام اسی مقصد کو دہن میں رکھ کر طے کیا گیا ہے۔

**عملی کام پر عمل درآمد:** ایک دن مقرر کر لیجیے اور اس دن صحیح سے جن جذبات سے آپ گزرے ان سے آگاہی حاصل کیجیے۔ قلم اور نوٹ بک اپنے ساتھ رکھیے اور جیسے ہی آپ کو کوئی جذبہ محسوس ہو تو اس کو، ان کے پس منظر اور اسباب کو قلم بند کیجیے۔ آپ ان جذبات کا بیان کرنے کے لیے درج ذیل جدول کا استعمال کر سکتے ہیں۔

28

دن کا وقت				
جذبہ				
پس منظر / جذبہ پیدا ہونے کا موقع				
جذبے سے گزر جانے پر آپ کا ردِ عمل				
خصوصی اظہار ارائے یا جو بھی آپ کا مشاہدہ ہو				

چار چار یا پانچ پانچ طلبہ کے گروپ بنائیے اور اپنے خیالات و مشاہدات کا دوسرا حلقوں کے خیالات سے موازنہ کیجیے۔ درج ذیل امور پر بحث کیجیے:

1 - کیا دوسرا حلقة کے افراد بھی یہی جذبات رکھتے ہیں؟

2 - ان مختلف پس منظروں کی مشترک خصوصیات جن کے نتیجے میں حلقة کے افراد کو ایسے جذبات سے گزرنا پڑتا۔

3 - کیا ہر شخص نے جذبات کو مناسب طور پر قابو میں رکھا؟

4 - کیا جذبات پر قابو پانے کے کچھ اور طریقے بھی ہو سکتے تھے؟